

سیاچن گلشیر میں برفانی تودہ تلے دے فوجیوں کی سلامتی کیلئے

جناب الطاف حسین کی اپیل پر ایم کیو ایم کے تحت ملک بھر میں دعائیہ اجتماعات

کراچی:۔۔۔12، اپریل 2012ء

سیاچن گلشیر میں برفانی تودہ تلے دے 124 پاکستانی فوجیوں اور گیارہ شہریوں کی سلامتی کیلئے متحدہ قومی موومنٹ کے قائد جناب الطاف حسین کی اپیل پر خورشید بیگم سکریٹریٹ عزیز آباد سمیت ایم کیو ایم کے تمام دفاتر زونز، ڈسٹرکٹس، تعلقہ، سیکٹرز اور یونٹس آفسز میں ایم کیو ایم کے کارکنان کی جانب سے دعائیہ اجتماعات منعقد کئے گئے۔ اجتماعات میں ایم کیو ایم کے مقامی ذمہ داران، کارکنان اور ہمدرد عوام نے بہت بڑی تعداد میں شرکت کر کے تمام فوجی جوانوں کے اہل خانہ سے مکمل اظہار یکجہتی کا اظہار کیا اور فوجی جوانوں کی سلامتی سمیت ملک کی بقاء و سلامتی، دہشت گردی کے خاتمے اور قائد تحریک جناب الطاف حسین کی درازی عمر کیلئے اجتماعی دعائیں کی گئیں۔

بین الاقوامی فلاحی ادارے سن کے تحت نذیر حسین یونیورسٹی کی تعارفی تقریب جمعہ 13 اپریل کو این ایچ یو کیمپس فیڈرل بی ایریا میں منعقد کی جائیگی

تعارف تقریب سے تعلیم کے شعبے سے وابستہ ماہرین اظہار خیال کریں گے

تقریب میں تمام شعبہ ہائے زندگی سے تعلق رکھنے والے افراد خصوصی شرکت کریں گے

کراچی:۔۔۔12، اپریل 2012ء

بین الاقوامی فلاحی ادارے سن کے زیر اہتمام ایم کیو ایم کے قائد جناب الطاف حسین کے والد کے نام پر قائم ہونیوالی ”نذیر حسین یونیورسٹی“ کی تعارفی تقریب جمعہ 13 اپریل 2012ء شام 5 بجے این ایچ یو کیمپس واقع فیڈرل بی ایریا بلاک نمبر 4 نزد طارق گروانڈ میں منعقد کی جائیگی۔ تعارفی تقریب میں تعلیم کے شعبے سے وابستہ افراد اظہار خیال کریں گے بعد ازاں مہمانان گرامی کو یونیورسٹی کیمپس کا دورہ بھی کرایا جائیگا۔ تقریب میں دانشور، ادیب، پروفیسرز، ڈاکٹرز، انجینئرز، صنعتکار، تاجروں اور علمائے کرام سمیت مختلف شعبہ ہائے زندگی سے تعلق رکھنے والے افراد بہت بڑی تعداد میں شرکت کریں گے۔ تعارفی تقریب کے سلسلے میں سن کی جانب سے تیار یوں کا سلسلہ تیزی سے جاری ہے اور مہمانان گرامی کو دعوت نامے بھی ارسال کئے جا چکے ہیں۔

سیاچن گلشیر میں برفانی تودہ تلے دے فوجیوں کی سلامتی کیلئے جناب الطاف حسین کی اپیل پر ایم کیو ایم پنجاب ہاؤس لاہور میں دعائیہ اجتماع

لاہور:۔۔۔12، اپریل 2012ء

سیاچن گلشیر میں برفانی تودہ تلے دے 124 پاکستانی فوجیوں اور گیارہ شہریوں کی سلامتی کے لئے متحدہ قومی موومنٹ کے قائد جناب الطاف حسین کی اپیل پر ایم کیو ایم پنجاب ہاؤس لاہور میں زونل کمیٹی لاہور کی جانب سے دعائیہ اجتماع منعقد کیا گیا۔ اجتماع میں ایم کیو ایم کی سینٹرل ایگزیکٹو کونسل کی رکن طاہرہ آصف، زونل انچارج ملک وسیم کھوکھر، جوائنٹ انچارج پروین اختر، اراکین زونل و ڈسٹرکٹ کمیٹی سمیت ایم کیو ایم کے کارکنان نے بڑی تعداد میں شرکت کر کے تمام فوجی جوانوں کے اہل خانہ سے مکمل اظہار یکجہتی کا اظہار کیا اور فوجی جوانوں کی سلامتی سمیت ملک کی بقاء و سلامتی، دہشت گردی کے خاتمے کے لئے دعا کی گئی۔ اس موقع پر قائد تحریک جناب الطاف حسین کی صحت و تندرستی اور درازی عمر کے لئے بھی خصوصی دعائیں کی گئی۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔۔12، اپریل، 2012ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی اولڈ ملیٹر کمیٹی کے رکن ریاض احمد جو کھیو کے والد غلام رسول، لانسز ایریا سیکٹر یونٹ 196 کے کارکن کاشف احمد کی والدہ محترمہ زینت بیگم اور ایم کیو ایم فیڈرل بی ایریا سیکٹر یونٹ 147 بلڈرز ونگ کے کارکن خالد محی الدین کی والدہ محترمہ شاہدہ منیر کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے اللہ تعالیٰ کے حضور دعا کی کہ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

